



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Orqanizmin funksiyalarının 81-
100 faiz pozulmasına görə əliliyi
müəyyən edilmiş şəxslərə qulluq
edən şəxslərə Azərbaycan
Respublikası Prezidentinin
təqaüdü ilə bağlı
“DOST” mərkəzlərində qeydə
alınan vətəndaş müraciətlərinin
icra edilməsinə dair

Reqlament

2025

1. Ümumi məlumat

- 1.1. Reqlament orqanizmin funksiyalarının 81-100 faiz pozulmasına görə əlilliyi müəyyən edilmiş şəxslərə qulluq edən şəxslərə Azərbaycan Respublikası Prezidentinin təqaüdünün təyin edilməsi ilə bağlı "DOST" mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. "DOST" mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – "DOST" mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Mərkəzləşdirilmiş Elektron İnformasiya Sistemi;

Təqaüd – Azərbaycan Respublikası Prezidentinin təqaüdü

NMR – Naxçıvan Muxtar Respublikası

3. Qəbul masası tərəfindən müraciətin qəbulu

- 3.1. Təqaüdlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası"na, Agentliyin İdarə Heyətinin qərarı ilə təsdiq edilmiş və qüvvədə olan "DOST" mərkəzlərində xidmətlərin təşkili və proseslərin idarə edilməsinə dair Prosedur" sənədinə uyğun olaraq xidmət göstərilir.
- 3.2. Şəxsin müraciətinin orqanizmin funksiyalarının 81-100 faiz pozulmasına görə əlilliyi müəyyən edilmiş şəxslərə qulluq edən şəxslərə təqaüdün təyin edilməsi ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1. Şəxs növbəsinə uyğun olaraq sosial müavinət istiqaməti üzrə sosial agent tərəfindən qəbul edilir, müraciət dinlənildikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent tərəfindən MEİS-in "Əlillik" (TSERAS) altsistemində qulluq ediləcək şəxsin qüvvədə olan əlilliyinin olub-olmaması yoxlanılır.
- 4.2.1. Qulluq ediləcək şəxsin qüvvədə olan əlilliyi olmadığı halda sosial agent tərəfindən müraciət edən şəxsə təqaüd almaq hüququ olmadığı izah edilir və "Tam cavablandırıldı" seçilərək "Müraciətin məzmunu" hissəsində "Əlillik" (TSERAS) altsistemində əsasən qulluq ediləcək şəxsin qüvvədə olan əlilliyi olmadığı üçün şəxsə orqanizmin funksiyalarının 81-100 faiz pozulmasına görə əlilliyi müəyyən edilmiş şəxslərə qulluq edən şəxslərə təqaüd almaq hüququnun olmaması izah edildi" qeyd edilərək müraciət yekunlaşdırılır.

- 4.2.2. Qulluq ediləcək şəxsin əlilliyini təsdiq edən sənədi olduqda, lakin MEİS-in "Əlillik" (TSERAS) altsistemində öz əksini tapmadıqda "DOST" mərkəzlərində və "DOST Çağrı mərkəzi 142"-də əlillik istiqaməti üzrə qeydə alınmış müraciətlərin icrasına dair" Reqlamentin 5.12-ci bəndinə uyğun xidmət davam etdirilir.
- 4.3. Müraciət edən şəxsin məlumatlarında uyğunsuzluq olmadığı hallarda sosial agent tərəfindən xidmət aşağıdakı formada davam etdirilir:
- 4.3.1. MEİS-in "Vətəndaşların qəbulu" altsisteminin "Müraciət" pəncərəsində, "İstiqamət" hissəsinə "Orqanizmin funksiyalarının 81-100 faiz pozulmasına görə əlilliyi müəyyən edilmiş şəxslərə qulluq edən şəxslərə təqaüdün təyin edilməsi" altistiqaməti, "Müraciətin növü hissəsinə "Ərizə" seçilir, "Müraciətin məzmunu" hissəsində isə "Şəxs orqanizmin funksiyalarının 81-100 faiz pozulmasına görə əlilliyi müəyyən edilmiş şəxslərə qulluq edən şəxslərə təqaüdün təyin edilməsi ilə bağlı müraciət edir" şəklində qeyd edilir.
- 4.3.2. Aşağıdakı sənədlər tam tərkibdə qəbul edilərək şəxsin ərizəsi (Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş "Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası"nın 1 nömrəli əlavəsinə uyğun olaraq) ilə birlikdə skan edilərək "Vətəndaşların qəbulu" altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:
- 4.3.2.1. *Orqanizmin funksiyalarının 81-100 faiz pozulmasına görə əlilliyi müəyyən edilmiş şəxsin ailə üzvlərinə münasibətdə:*
- Şəxsiyyət vəsiqələrinin surəti;
 - Müraciət edən şəxsin həqiqətən ona qulluq etdiyi barədə orqanizmin funksiyalarının 81-100 faiz pozulmasına görə əlilliyi müəyyən edilmiş şəxsin (fəaliyyət qabiliyyəti olmayan orqanizmin funksiyalarının 81-100 faiz pozulmasına görə əlilliyi müəyyən edilmiş şəxslər istisna olmaqla) ərizəsi;
 - Ərizə orqanizmin funksiyalarının 81-100 faiz pozulmasına görə əlilliyi müəyyən edilmiş şəxsin özü tərəfindən təqdim edilmədiyi halda notariat fəaliyyətini həyata keçirən subyektlər tərəfindən təsdiq edilmiş formada qəbul edilməlidir;
 - Müraciət edən şəxsin orqanizmin funksiyalarının 81-100 faiz pozulmasına görə əlilliyi müəyyən edilmiş şəxs ilə qohumluq əlaqəsini təsdiq edən sənədlərin surətləri.
- 4.3.2.2. *Orqanizmin funksiyalarının 81-100 faiz pozulmasına görə əlilliyi müəyyən edilmiş şəxsə qulluq edən, ailə üzvü olmayan şəxslərə münasibətdə:*
- Şəxsiyyət vəsiqələrinin surəti;
 - Azərbaycan Respublikasının Mülki Məcəlləsinin 39-cu maddəsinə uyğun olaraq patronajın təyin edilməsi barədə qəyyumluq və himayəçilik orqanının qərarının surəti;
 - Müraciət edən şəxsin həqiqətən ona qulluq etdiyi barədə orqanizmin funksiyalarının 81-100 faiz pozulmasına görə əlilliyi müəyyən edilmiş şəxsin (fəaliyyət qabiliyyəti olmayan orqanizmin funksiyalarının 81-100 faiz pozulmasına görə əlilliyi müəyyən edilmiş şəxslər istisna olmaqla) ərizəsi;
 - Ərizə orqanizmin funksiyalarının 81-100 faiz pozulmasına görə əlilliyi müəyyən edilmiş şəxsin özü tərəfindən təqdim edilmədiyi halda notariat fəaliyyətini həyata keçirən subyektlər tərəfindən təsdiq edilmiş formada qəbul edilməlidir.

- 4.3.2.3. *Məhkəmənin qanuni qüvvəyə minmiş qərarı ilə fəaliyyət qabiliyyətli olmayan sayılmış orqanizmin funksiyalarının 81-100 faiz pozulmasına görə əlilliyi müəyyən edilmiş şəxsə qulluq edən şəxslərə münasibətdə:*
- Şəxsiyyət vəsiqələrinin surəti;
 - Müraciət edən şəxsin fəaliyyət qabiliyyəti olmayan orqanizmin funksiyalarının 81-100 faiz pozulmasına görə əlilliyi müəyyən edilmiş şəxsin qəyyumu təyin edilməsi barədə qəyyumluk və himayəçilik orqanının qərarının surəti.
- 4.3.3. Sənədlər kargüzarlıq edildikdən sonra "Uşağın anadan olmasına görə birdəfəlik müavinət ilə bağlı "DOST" mərkəzlərində qeydə alınan vətəndaş müraciətlərinin icra edilməsinə dair" Reqlamentin müvafiq yarımbəndlərinə uyğun xidmət həyata keçirilir.
- 4.4. Bir nəfər orqanizmin funksiyalarının 81-100 faiz pozulmasına görə əlilliyi müəyyən edilmiş şəxsə qulluğa görə yalnız bir şəxsə təqaüd ödənilir.
- 4.5. Müraciət edən şəxs iki və daha artıq orqanizmin funksiyalarının 81-100 faiz pozulmasına görə əlilliyi müəyyən edilmiş şəxsə qulluq etdiyi halda əlilliyi müəyyən edilmiş şəxslərin hər birinə görə qulluğa görə təqaüd ödənilir.
- 4.6. Müraciət edən şəxs ailə üzvü olmayan qəyyum təyin edilmiş şəxs və ya patronaj (himayəçi) təyin edilmiş şəxs olduqda orqanizmin funksiyalarının 81-100 faiz pozulmasına görə əlilliyi müəyyən edilmiş şəxsə qulluğa görə təqaüdü qəyyumluk və ya patronajlıq (himayəçilik) təyin edildiyi tarixdən ödəniləcəyi barədə sosial agent tərəfindən şəxsə məlumat verilməlidir.
- 4.7. Orqanizmin funksiyalarının 81-100 faiz pozulmasına görə əlilliyi müəyyən edilmiş şəxslərə qulluq edən şəxslərə təqaüdü təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq Mərkəzə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.